

दोवड़ा थाने में पुलिस हिरासत में युवक की तबीयत बिगड़ने का मामला

युवक की मौत की अफवाह से आक्रोशित भीड़ ने डीएसपी की कार पर पथराव किया

माहौल तनावपूर्ण होने से इंगरपुर जिले के सभी थानों की पुलिस दोवड़ा में तैनात

इंगरपुर, (निसं)। दोवड़ा थाने में चोरी के आरोप में पकड़े गए आरोपी की तबीयत खराब होने के दूसरे दिन इलाज के दौरान मौत की अफवाह उड़ी। बीएपी और उसके समर्थक दोवड़ा थाने के पास ही तिराहे पर इकट्ठे हो गए। लोगों ने दो बार जाम लगाया। पुलिस ने लोगों से समझाइश कर जाम खुलवाया। वहीं, सराडा से ड्यूटी पर आए डीएसपी की कार को लोगों ने रोककर पथराव कर दिया। कार का साइड ग्लास भी खींचकर तोड़ दिया। पथराव में कार के शीशे फूट गए।



युवक की मौत की अफवाह के बाद लोगों ने जाम लगा दिया।

था। युवक की तबीयत खराब होने और उसे उदयपुर रेफर कर दिया था। जहां सोमवार को इलाज के दौरान युवक की मौत की अफवाह पर लोग आक्रोशित हो गए। परिवार के लोग और बीएपी समर्थक भी थाने पहुंच गए।

लोगों ने पुलिस पर युवक से मारपीट का आरोप लगाया और दोवड़ा थाने के पास ही इंगरपुर, पुनाली, फ्लोज रोड पर

तिराहे पर जाम लगा दिया। पुलिस ने समझाइश पर उन्हें हटया। इस बीच सराडा से ड्यूटी पर आए डीएसपी चांदमल सिंगाडिया अपनी सरकारी कार से थाने की ओर जा रहे थे। इसी दौरान कुछ बदमाश युवकों ने उनकी कार रोक ली। पीछे से कुछ युवकों ने हल्ला करते हुए पत्थर मारा, जिससे कार के शीशे फूट गए। एक युवक डीएसपी की कार के



लोगों ने सराडा पुलिस उप अधीक्षक की गाड़ी पर पथराव कर दिया।

सामने आकर उसकी तरफ का दरवाजा खोलने लगा। दरवाजा नहीं खुलने पर साइड ग्लास तोड़ दिया। उनकी कार पर मुक्के मारे। हालांकि पथराव में डीएसपी को कोई चोट नहीं आई है।

लोगों के हंगामे और माहौल तनावपूर्ण होने से इंगरपुर जिले के सभी थानों की पुलिस को दोवड़ा में तैनात किया गया है। एडिशनल एसपी अशोक

कुमार, डीएसपी समेत कई अधिकारी और जवान तैनात किए गए हैं। वही उदयपुर और सलुंबर जिले से भी पुलिस बल की बुलाया गया है।

कलेक्ट्री पहुंचे बीएपी नेता और लोग:-दोवड़ा थाने के पास हंगामे के बाद बीएपी नेता और लोग थाने पहुंचे। आसपुर विधायक उमेश डामोर, दिग्विजय सिंह चुंडावत समेत कई लोगों

■ **‘बीमार युवक का उदयपुर के अस्पताल में इलाज जारी है। जिसकी स्थिति स्थिर बनी हुई है’**

ने कलेक्ट्री पहुंचकर आक्रोश जताया। युवक से मारपीट का आरोप लगाते हुए पुलिसकर्मियों के खिलाफ कार्रवाई की मांग की है।

इधर इस पूरे घटनाक्रम को लेकर एसपी इंगरपुर मनीष कुमार ने बताया कि बीमार युवक का उदयपुर के अस्पताल में इलाज जारी है। जिसकी स्थिति स्थिर बनी हुई है। वहीं, उन्होंने कहा कि परिजन जिन पुलिसकर्मियों पर मारपीट के आरोप लगा रहे हैं, उस मामले की जांच की जाएगी और दोषी पुलिसकर्मियों पर कार्रवाई भी की जाएगी। एसपी ने लोगों से अफवाह पर ध्यान नहीं और कानून व्यवस्था बनाए रखने की अपील की है।

अस्पताल के गेट पर मिले नवजात की इलाज के दौरान मौत

इंगरपुर, (निसं)। जिला अस्पताल के गेट पर लावारिस मिले एक नवजात शिशु की इलाज के दौरान मौत हो गई। चार दिन पहले यह नवजात अस्पताल के मुख्य द्वार पर मिला था, जिसका जिला शिशु अस्पताल में इलाज चल रहा था। पुलिस ने पोस्टमार्टम के बाद शव राजकीय शिशु गृह को सौंप दिया है और मामले की जांच में जुटी है।

राजकीय शिशु गृह के मैनेजर कुलदीप शर्मा ने बताया कि 2.5 सितंबर की रात करीब तीन बजे एक अज्ञात व्यक्ति नवजात को इंगरपुर जिला अस्पताल के मुख्य द्वार पर छोड़कर

■ **25 सितंबर की रात में अज्ञात व्यक्ति नवजात को इंगरपुर जिला अस्पताल के मुख्य द्वार पर छोड़ गया था**

चला गया था।

सूचना मिलने पर पुलिस और शिशु गृह के अधिकारी मौके पर पहुंचे थे। नवजात को तत्काल जिला शिशु अस्पताल में भर्ती कराया गया था, जहां उसकी हालत नाजुक बनी हुई थी।

डॉक्टरों ने उसका इलाज शुरू किया, लेकिन रविवार रात इलाज के दौरान नवजात की मौत हो गई। शिशु की मौत के बाद शव को मोर्चरी में नकली बायो उर्वरक बनाने वाली दो बड़ी इकाइयों पर छोपेमारी की। पहली कार्रवाई गजनेर थाना क्षेत्र के खारी गंगापुर गांव में हुई, जहां से करीब 24 हजार बैग नकली उर्वरक के जब्त किए गए। दूसरी कार्रवाई कोलायत के सांखला फांटे से तीन किलोमीटर कोलायत की तरफ की गई, जहां से 40 हजार बैग प्रथमदृष्ट्या नकली बायो उर्वरक पाए गए। कार्रवाई के दौरान कृषि विभाग के जॉइंट

बीकानेर, (निसं)। कृषि मंत्री किरोड़ीलाल मीणा रविवार को एक बार फिर एक्शन मोड में नजर आए। इस बार उन्होंने बीकानेर जिले में नकली बायो उर्वरक बनाने वाली दो बड़ी इकाइयों पर छापेमारी की। पहली कार्रवाई गजनेर थाना क्षेत्र के खारी गंगापुर गांव में हुई, जहां से करीब 24 हजार बैग नकली उर्वरक के जब्त किए गए। दूसरी कार्रवाई कोलायत के सांखला फांटे से तीन किलोमीटर कोलायत की तरफ की गई, जहां से 40 हजार बैग प्रथमदृष्ट्या नकली बायो उर्वरक पाए गए। कार्रवाई के दौरान कृषि विभाग के जॉइंट

डायरेक्टर मदनलाल और अन्य अधिकारी भी मौजूद रहे।

मंत्री मीणा ने बताया कि इन इकाइयों से न केवल राजस्थान के विभिन्न जिलों में, बल्कि नेपाल तक माल सप्लाई किया जा रहा था। उन्होंने कहा कि यह नकली उर्वरक किसानों की जमीन को बंजर बना रहा है। ऐसी इकाइयों पर लगातार सख्त कार्रवाई की जाएगी। इससे पहले भी पदमपुर में एक नकली उर्वरक इकाई पर छापा मारकर दोस सबूत जुटाए गए थे, जिनके आधार पर यह नई कार्रवाई की गई। मीणा ने अधिकारियों को निर्देश दिया कि दोनों इकाइयों को तुरंत सीज

किया जाए और उर्वरक की जांच रिपोर्ट तैयार करवाई जाए, ताकि किसानों को नुकसान न हो। कृषि मंत्री ने चेतावनी दी कि जो भी नकली खाद-बीज बनाने और बेचने का काम कर रहा है, उसके खिलाफ कठोर कार्रवाई होगी। किसानों से अपील की गई कि वे केवल प्रमाणित विक्रेताओं से ही खाद-बीज खरीदें और संदेह होने पर तुरंत विभाग को सूचित करें। जानकारी के अनुसार इससे पूर्व तीन बार बीकानेर में किरोड़ी लाल मीणा के निर्देश पर नकली उर्वरक और बीज बनाने वाली इकाइयों के खिलाफ कार्रवाई की गई थी।

नील गाय के बच्चों व मोर की जान बचाई

शाहपुरा, (निसं)। ग्राम बिलान्दपुर में एक खेत में नील गाय के बच्चे पर तीन चार श्वानों ने हमला करके घायल कर दिया। ग्रामीणों ने बच्चे को छुड़ाया और इसकी सूचना पशुधन निरीक्षक गोविन्द भारद्वाज को दी।

सूचना मिलते ही भारद्वाज ने मौके पर पहुंचकर घायल नीलगाय के बच्चे का उपचार किया। भारद्वाज ने बताया कि श्वानों ने बच्चे के तीन चार घाव बना दिये थे, जिनकी ड्रेसिंग की गई। उपचार के बाद भारद्वाज ने बच्चे को खेत में सुरक्षित स्थान पर पास छोड़ा। इसके अलावा भाबरू, मनोहरपुर, टसकोला, भौनावास, मंड I, पावटा आदि गांवों में श्वानों के हमले में घायल एक दर्जन नील गाय के बच्चों एवं एक मोर का उपचार किया। भारद्वाज ने इस सितम्बर माह में अब तक 147 नील गाय के बच्चों का उपचार किया।

शराब से भरी कार जब्त, तस्कर फरार

इंगरपुर, (निसं)। कुआं थाना पुलिस ने खार-दरियाटी रोड पर शराब से भरी एक कार जब्त की है। पुलिस ने कार से शराब के 29 कार्टन बरामद किए हैं। हालांकि, कार ड्राइवर तस्कर मौके से फरार हो गया। पुलिस ने मामला दर्ज कर आरोपी की तलाश शुरू कर दी है।

■ **29 कार्टन अवैध शराब बरामद, आबकारी एक्ट में मामला दर्ज**

थानाधिकारी ने बताया कि जिला पुलिस अधीक्षक मनीष कुमार के निर्देश पर जिले में अवैध शराब तस्करों के खिलाफ ऑपरेशन स्वच्छता चलाया जा रहा है। इसी अभियान के तहत पुलिस को अवैध शराब तस्करों की सूचना मिली थी। सूचना के आधार पर खार दरियाटी मार्ग पर नाकेबंदी की गई। इस दौरान पुलिस ने एक कार को रुकने का इशारा किया, लेकिन चालक कार को



खार-दरियाटी रोड पर शराब से भरी कार को पुलिस ने जब्त किया।

थुमाकर भागने लगा। पुलिस टीम ने कार का पीछा किया। चालक कार को रास्ते

में छोड़कर फरार हो गया। पुलिस ने कार को जब्त कर लिया। तलाशी के दौरान

कार से शराब और एक फर्जी नंबर प्लेट बरामद हुई।

ग्रामीण सेवा शिविर में लोगों को राहत मिली

जयपुर। जोधपुर के देवातड़ा में ग्रामीणों को बिजली से लेकर संपत्ति अधिकार तक राहत मिली है। पंचायत समिति भोपालगढ़ की ग्राम पंचायत देवातड़ा में ग्रामीणों ने नाइयों व नायकों के मोहल्ले में लंबे समय से चली आ रही कम वोल्टेज और पुरानी केबल की समस्या के बारे में बताया। शिविर प्रभारी और भोपालगढ़ तहसीलदार के निर्देश पर जेवीवीनएन के सहायक अभियंता ने आरडीएसएस योजना के अंतर्गत गाँव में 40 केवीए का नया ट्रांसफार्मर लगाया गया। साथ ही, पांच नए पोल और 100 मीटर नई केबल डालकर कम वोल्टेज की समस्या का स्थाई समाधान कर दिया गया। रामदीन के

■ **मुख्यमंत्री भजनलाल शर्मा की पहल पर सेवा पर्व पखवाड़े के तहत उदयपुर जिले में आयोजित ग्रामीण सेवा शिविर एक आदिवासी परिवार के लिए खुशियों की साँगात लेकर आया**

■ **पंचायत समिति भोपालगढ़ की ग्राम पंचायत देवातड़ा में ग्रामीणों ने नाइयों व नायकों के मोहल्ले में लंबे समय से चली आ रही कम वोल्टेज और पुरानी केबल की समस्या का समाधान हुआ**

लिए भी यह शिविर एक नई खुशी लेकर आया। केंद्र सरकार की महत्वाकांक्षी स्वामित्व योजना के तहत रामदीन पुत्र देवाराम को प्रॉपर्टी कार्ड और पट्टा प्रदान किया गया। प्रॉपर्टी कार्ड और पट्टा पाकर

रामदीन की आँखों में खुशी छलक उठी। उन्होंने सरकार और प्रशासन के इस प्रयास के लिए हृदय से आभार व्यक्त किया। मुख्यमंत्री भजनलाल शर्मा की पहल पर सेवा पर्व पखवाड़े के तहत उदयपुर जिले

में आयोजित ग्रामीण सेवा शिविर एक आदिवासी परिवार के लिए खुशियों की साँगात लेकर आया। गिर्वां तहसील क्षेत्र की ग्राम पंचायत खजुरी में आयोजित शिविर में आदिवासी बीपीएल परिवार की पुत्री सुगना मीणा के विवाह पर मुख्यमंत्री कन्यादान योजना के लिए आवेदन किया। शिविर प्रभारी के निर्देशन में सामाजिक न्याय एवं अधिकारिता विभाग की ओर से आवेदक से संपर्क कर दस्तावेजों की पूर्ति कायम आवेदन अग्रप्रेषित किया गया। सामाजिक सुरक्षा अधिकारी गिर्वां ने 51000 रूपय की सहायता राशि की हाथों-हाथ स्वीकृति जारी करवाई। शिविर स्थल पर ही लाभार्थी को स्वीकृति पत्र भी प्रदान किया गया।

जयपुर जेल से 150 कैदी श्यालावास जेल भेजे

दौसा, (निसं)। श्यालावास स्थित राज्य की एकमात्र विशिष्ट केंद्रीय कारागृह में बंदियों की संख्या में बढ़ोतरी हो रही है। गत तीन दिन में केंद्रीय कारागृह जयपुर से 150 कैदियों को स्थानांतरित किया गया है। जयपुर जेल में जनाधिक्य की समस्या के चलते जेल मुख्यालय ने बंदियों को श्यालावास की जेल में स्थानांतरित करने का निर्णय लिया है। जेल अधीक्षक पारस जांगिड़ ने 150 बंदियों के जेल दाखिल होने की पुष्टि की है। इससे जेल जनसंख्या 450 के पार पहुंच गई है।

व्याख्याता बृजेश कुमार ने एनसीसी थर्ड ऑफिसर रैंक हासिल की

बूंदी, (निसं)। पीएमश्री राजकीय उच्च माध्यमिक विद्यालय बूंदी में चित्रकला के व्याख्याता बृजेश कुमार ने राष्ट्रीय कैडेट कोर (एनसीसी) के पीआरसीएन कोर्स में उल्लेखनीय सफलता प्राप्त कर थर्ड ऑफिसर की रैंक स्टार अर्जित की। राउमावि बूंदी में एनसीसी प्रभारी रहे बृजेश कुमार ने ऑफिसर ट्रेनिंग अकादमी, कामटी (नागपुर, महाराष्ट्र) में 30 जुलाई से 27 सितंबर तक प्रशिक्षण पूर्ण कर यह उपलब्धि प्राप्त की। प्रशिक्षण पूर्ण कर विद्यालय लौटने पर प्राचार्य राजेंद्र कुमार माथुर ने उनके कंधे पर सितारा लगा कर सम्मानित किया



व्याख्याता बृजेश कुमार का विद्यालय परिवार ने स्वागत किया।

गया। इस अवसर पर समस्त स्टाफ, एसपीसी कैडेट्स की उपस्थिति में बृजेश एसपीसी बैड की धुन तथा एनसीसी और कुमार का स्वागत किया गया।

शहरी आबादी क्षेत्र में वन्यजीव ने बकरियों का शिकार किया

बूंदी, (निसं)। सोमवार को शिव कॉलोनी उदालिया की इंग्ररी क्षेत्र में वन्य जीव द्वारा चार बकरियों के शिकार किए जाने की घटना सामने आई है। क्षेत्रवासियों का कहना है कि सुबह जब वह उठे तो उन्हें अपने पास स्थित बाड़े में चार बकरियाँ मृत अवस्था में पड़ी हुई नजर आईं। देखते ही देखते वहां लोगों की भीड़ एकत्र हो गई।

क्षेत्रीय निवासी कन्हैया, शिव ने बताया कि रात्रि के समय कोई वन्य जीव बाड़े में आया और चार बकरियों को मार कर उनमें से एक बकरी को पूरी तरह खा गया। बाड़ा मालिक कन्हैयालाल बांगड़ी जब सुबह पांच बजे उठकर अपनी बकरियों को देखने गया तो उसे तीन बकरियाँ और एक बकरा मृत अवस्था में मिला। एक बकरी के शरीर

का कुछ हिस्सा ही बचा हुआ था। वहीं अन्य के शरीर पर वन्य जीव द्वारा हमला किए जाने के निशान पाए गए। सूचना मिलने पर क्षेत्रिय वन अधिकारी बलराम गोचर अपनी टीम के साथ मौके पर पहुंचे और घटनास्थल का बारिकी से निरीक्षण किया। बलराम ने बताया कि क्षेत्र में पथरीला इलाका और मिट्टी नही होने कारण वन्यजीव के पगमांग नहीं मिल सके हैं। शव का पोस्टमार्टम करवाकर अंतिम संस्कार किया गया है। बकरी मालिक को सरकार के नियमानुसार उचित मुआवजा दिया जाएगा। प्रथम दृश्यता में लग रहा है कि वनयजीव द्वारा ही बकरियों का शिकार किया गया है। पैथर द्वारा शिकार किए जाने की संभावना है, क्योंकि अभी बाधिन इस क्षेत्र में मौजूद नहीं है।

शॉर्ट सर्किट से कार पर बिजली का तार गिरा, कार जली

उदयपुर, (कासं)। शहर के भूपालपुरा थाना इलाके में रविवार रात शॉर्ट सर्किट के चलते बड़ा हादसा हो गया, जहां खड़ी कार पर बिजली का तार टूटकर गिर पड़ा। इससे कार में आग लग गई। थोड़ी ही देर में कार जलकर राख हो गई।

घटना उदयपुर शहर के भूपालपुरा स्थित पुलिस चौकी के पास की है। आयड़ नदी से सटे इस इलाके में घर के बाहर ही कार खड़ी कर रखी थी। तभी कार के ऊपर से जा रही लाइन का तार टूटकर कार पर गिर गया। आग की लपटें उठते देख आसपास रहने वाले लोग भी जग गए और बाहर आ गए। घटना के बाद क्षेत्र में रात को अफरा-तफरी मच गई। स्थानीय लोगों ने तुरंत दमकल विभाग को सूचना दी। सूचना मिलते ही दमकल दल मौके पर

पहुंचा और आग पर काबू पाया, लेकिन तब तक कार पूरी तरह से जल चुकी थी। फायर स्टेशन की रिपोर्ट में पता चला कि जहां कार खड़ी थी उसके ऊपर से गुजर रही लाइन में शॉर्ट सर्किट हुआ और नीचे एक तार गिरा, जिससे कार ने आग पकड़ ली और पूरी कार जल गई। कार भूपालपुरा निवासी कमल साहिब्य की थी। उदयपुर के मुख्य अग्निशमन अधिकारी बाबूलाल चौधरी ने बताया कि आग की सूचना मिलने पर रात करीब एक बजे एक दमकल मौके पर भेजी और आग पर नियंत्रण करने के बाद रात करीब दो बजे गाड़ी वापस फायर स्टेशन आई। फायर की टीम में फायरमैन कैलाश यादव, सुरेश मीणा, कैलाश मेघवाल और वाहन चालक यूसुफ मोहम्मद शामिल थे।

पहुंचा और आग पर काबू पाया, लेकिन तब तक कार पूरी तरह से जल चुकी थी। फायर स्टेशन की रिपोर्ट में पता चला कि जहां कार खड़ी थी उसके ऊपर से गुजर रही लाइन में शॉर्ट सर्किट हुआ और नीचे एक तार गिरा, जिससे कार ने आग पकड़ ली और पूरी कार जल गई। कार भूपालपुरा निवासी कमल साहिब्य की थी। उदयपुर के मुख्य अग्निशमन अधिकारी बाबूलाल चौधरी ने बताया कि आग की सूचना मिलने पर रात करीब एक बजे एक दमकल मौके पर भेजी और आग पर नियंत्रण करने के बाद रात करीब दो बजे गाड़ी वापस फायर स्टेशन आई। फायर की टीम में फायरमैन कैलाश यादव, सुरेश मीणा, कैलाश मेघवाल और वाहन चालक यूसुफ मोहम्मद शामिल थे।

■ **जैसलमेर, (निसं.)।** भाजपा कार्यलय में प्रेस कॉन्फ्रेंस में जैसलमेर विधायक छोट्टीसिंह भाटी ने बताया कि बाहरी नेता पहले अपना घर तो सुधार लें, हम अपना घर सुधार लेंगे। भाटी ने कहा कि कई नेता आते हैं, माइक पर भाषणबाजी कर चले जाते हैं। उन्होंने बाड़मेर के नेताओं और अन्य जिलों के नेताओं पर तीखा तंज कसते हुए यह बात कही। विधायक भाटी ने कहा कि मैं आपको आश्चस्त करना चाहता हूं कि मुखिया हम हैं, हम दोनों विधायक

■ **जैसलमेर विधायक छोट्टीसिंह भाटी ने प्रेस वार्ता की**

(पोकरुन और जैसलमेर) पूरे मन से ओरण प्रेमियों के साथ हैं। उनका इशारा शिव विधायक रविंद्र सिंह भाटी और बीजेपी बाड़मेर के पूर्व जिलाध्यक्ष स्वर्ण सिंह खारा को लेकर है। जैसलमेर में हर मुद्दे पर बाहरी जिलों के नेताओं के आने के सवाल करने पर जैसलमेर विधायक ने उन पर तंज कसते

हुए ऐसा कहा। गौरतलब है कि जैसलमेर में ओरण-गोचर भूमि को बचाने के लिए चल रहा धरना तेज हो गया है। शुक्रवार 26 सितंबर को ओरण संरक्षण आक्रोश रैली में ग्रामीणों, संतों और जन प्रतिनिधियों ने हिस्सा लिया, जहां प्रशासन को मांगों का ज्ञापन सौंपा गया। पिछले कई दिनों से चल रहे धरने ने प्रशासन के आश्वासनों को लालीपाँप बताते हुए ग्रामीणों और पर्यावरण प्रेमियों ने बड़ा आंदोलन छेड़ने की चेतावनी दी है।

11 किंवंटल मिलावटी व दूषित पनीर नष्ट करवाया

पावटा, (निसं)। “शुद्ध आहार मिलावट पर वार” अभियान के तहत खाद्य सुरक्षा अधिकारियों एवं जांच दल ने बीती रात ककराली छटी मील के पास अलवर से पिकअप में लोड कर विराटनगर के रास्ते पर बड़ी कार्रवाई की। टीम ने एक पिकअप वैन से 11 किंवंटल 10 किलोग्राम मिलावटी पनीर बरामद किया और उसे नष्ट करवाया।

आयुक्त खाद्य सुरक्षा एवं औषधि नियंत्रक डॉ. टी. शुभमंगला, जिला कलक्टर प्रियंका गोस्वामी, एडीएम ओमप्रकाश सहारण के निर्देशन में सिंथेटिक व मिलावटी पनीर को ककराली छटी मील के पास अलवर से पिकअप में लोडकर विराटनगर के रास्ते होते हुए जयपुर जाने की सूचना पर पुलिस द्वारा चेक पोस्ट थाना विराटनगर पर रुकवाया गया। खाद्य सुरक्षा अधिकारियों एवं जांच दल द्वारा मौके पर पहुंचकर पिकअप में रखे बक्सों का निरीक्षण किया गया। जिनमें लगभग 11 किंवंटल 10 किलो पनीर रखा हुआ था। निरीक्षण के दौरान यह पनीर मिलावटी एवं दूषित पाया गया। पिकअप वाहन

■ **मिलावटी पनीर की सूचना पर खाद्य सुरक्षा विभाग की टीम ने कार्रवाई की**

चालक से इस बारे में पूछताछ की गई तो उसने यह मिलावटी पनीर साहुन डेयरी ककराली अलवर से लाना व विश्वकाम इंडस्ट्रियल एरिया जयपुर में देना बताया। जांच टीम द्वारा उक्त मामले में वाहन चालक को डेयरी मालिक से बात करवाने एवं मिलावटी एवं सिंथेटिक पनीर के बारे में दूरभाष के जरिए बात करवाने को कहा। जिस पर बात करने पर डेयरी मालिक द्वारा कोई संतोष पूर्ण जवाब नहीं दिया गया वह फोन बंद कर लिया गया, जिस पर खाद्य सुरक्षा मानक अधिनियम के तहत कार्रवाई करते हुए इस पनीर से दो नमूने जांच हेतु लिए गए। वहीं नमूने लेने के बाद शेष बचे हुए पनीर को जनहित को देखते हुए जेसीबी बुलाकर गड्ढा खुदवाकर नियमानुसार उक्त मिलावटी व दूषित पनीर को नष्ट करने की कार्रवाई की गई।

शराब पीकर उत्पात मचाते छह जने गिरफ्तार

टोंक, (निसं)। जिला पुलिस अधीक्षक के निर्देशन वृत्ताधिकारी राजेश विद्यार्थी के सुपरविजन में, मेहन्दवास थानाधिकारी के नेतृत्व गठिम टीम ने रविवार की रात्रि गश्त के दौरान कार्रवाई करते हुए रात्रि को शराब पीकर उत्पात मचाते हुए छह व्यक्तियों को गिरफ्तार कर एक कार जब्त की है। वहीं पांच लीटर अवैध हथकड़ शराब के साथ एक आरोपी को गिरफ्तार किया गया है।

मेहन्दवास थानाधिकारी ने बताया कि रविवार को रात्रि गश्त के दौरान थाना पुलिस टीम ने शराब पीकर उत्पात मचाते हुये नेशनल हाईवे 52 स्थित अरनियानील व छाण चौराहा से छह व्यक्तियों को गिरफ्तार किया एवं एक

कार को भी जब्त किया गया तथा वही रात्रि गश्त के दौरान मेहन्दवास-अमीनपुरा मार्ग पर आरोपी भरत मीणा पुत्र पन्ना लाल मीणा निवासी अहमदपुरा उर्फ मेहन्दवास थाना मेहन्दवास को पांच लीटर अवैध हथकड़ शराब के साथ गिरफ्तार कर उसके खिलाफ प्रकरण दर्ज किया गया है। पुलिस द्वारा बीएनएसएस में गिरफ्तार किये गये आरोपियों में अभिजीत पुत्र बनवारी लाल बैरवा, अजीत पुत्र बनवारी लाल बैरवा, महेन्द्र मीणा पुत्र छगन लाल, हीरा लाल और पुत्र लक्ष्मण कीर, सानु सैनी पुत्र नन्दकिशोर माली व मुकेश पुत्र गोकुल गुर्जर निवासी मोडियाला थाना मेहन्दवास शामिल है।

आयड़ नदी में बहे युवक का शव 23 दिन बाद मिला

छह सितम्बर को दो युवक बह गए थे, एक को रेस्क्यू किया और दूसरे की तलाश की जा रही थी

उदयपुर, (कासं)। शहर की आयड़ नदी में करीब 23 दिन पूर्व तेज बहाव में बहे एक युवक का शव सोमवार सुबह आयड़ नदी पर बने कानपुर गांव के शमशान की पुलिया के नीचे से बरामद हुआ। पिछले 23 दिन से यह युवक लापता था। इसकी परिजन इसकी लगातार तलाश कर रहे थे। इसके बावजूद इसका पता नहीं चल रहा था। पिछले दो-तीन दिन से लगातार चल रहे रेस्क्यू ऑपरेशन के दौरान गोताखोर छोट्टू हेली की टीम को इस युवक का शव मिला। शव पूरी तरह से सड़-गल चुका है और केवल हड्डियों का ढाँचा ही बचा है। मृतक की पहचान उसके द्वारा पहनी गई पेट के आधार पर हुई है। जानकारी के अनुसार छह सितंबर को आयड़ नदी में दो युवक तेज बहाव के बीच में फंस गए थे। इनमें से एक युवक को करीब 8 घंटे की अथक प्रयास के बाद रेस्क्यू कर लिया था। इस

नदी में बहे रवि खोखर पुत्र रमेश खोकर नामक युवक का पिछले 23 दिन से पता नहीं चल रहा था और इसकी परिजन काफी परेशान थे।

प्रशासन के निर्देश पर पिछले चार दिनों से छोट्टू हेली और उसकी टीम द्वारा लगातार आयड़ नदी में रवि खोखर की तलाश की जा रही थी। सोमवार सुबह आयड़ नदी के कानपुर खेड़ा शमशान में पुलिया के पास में एक लाश के खाट पर एक शव पड़ा हुआ मिला जिसे देखकर लोगों ने पुलिस को सूचना दी। मौके पर सिविल डिफेंस और गोताखोर छोट्टू हेली की टीम पहुंची। बड़ी मशक्कत से शव को बाहर निकाला। मृतक की पहचान उसके द्वारा पहनी गई जींस और शर्ट के द्वारा की गई। शव पूरी तरह से सड़ गल गया था। पुलिस ने शव कब्जे में ले कर मोर्चरी में रखवाया और पोस्टमार्टम के बाद उसके परिजनों को सुपुर्द किया।